

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీదేహశీశస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః

॥ శ్రీదేహశీశస్తు తిః ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విక్రమ్య యేన విజితాని జగంతి భూమ్నా

విశ్వస్య యం పరమ కారణమామనంతి ।

విశ్రాణయన్ ప్రణయినాం వివిధాన్ పుమర్థాన్

గోప్తా స మే భవతు గోపపురాధిరాజః ॥ 1 ॥

దేహశ్యధీశ్వర తవేద్యశమీశ్వరత్వం

తుష్టాషతాం దిశతి గద్గదికానుబంధం ।

వాచాలయత్యథ చ మాం క్వచన క్షపాయాం

క్షాంతేన దాంత కవి ముఖ్య విమర్దనేన ॥ 2 ॥

త్వచ్ఛక్రవద్ ద్రుతమనేహసి ఘూర్ణమానే

నిమ్నోన్నత క్రమ నిదర్శిత నేమి వృత్తాః ।

ఆరాధ్య గోప నగరే కృపయోదితం త్వాం

స్వారాజ్యమగ్ర్యమలభంత సురాసురేంద్రాః ॥ 3 ॥

ఆకల్ప పుష్ప సుభగోన్నత బాహు శాఖః

పాదే సదా పరిపచేళిమ సత్ఫలస్త్యం ।

పణ్ణా తట స్పృశి మృకండు తపోవనేఽస్మిన్

ఛాయా నిలీన భువనోఽసి తమాల శాఖీ ॥ 4 ॥

చక్రస్య దైత్య దనుజాదిషు వామ భావం

శంఖస్య చాశ్రితజనేష్వపి దక్షిణత్వం ।

వ్యక్తం ప్రదర్శయసి గోపపురాధిరాజ

వ్యత్యస్య నూనమనయోః కర సంప్రయోగం ॥ 5 ॥

దీపేన కేనచిదశిత రుచా నిశీధే
 స్నేహోపపన్న పరిశుద్ధ గుణార్పితేన |
 దహ్రావకాశ నిబిడం దదృశుర్భవంతం
 స్వాధ్యాయ యోగ నయనాః శుచయః కపింద్రాః || 6 ||

కాసార పూర్వ కవి ముఖ్య విమర్దజన్మా
 పణ్ణా తటేక్షు సుభగస్య రసో బహుస్తే |
 త్వత్పాద పద్మ మధుని త్వదనన్య భోగ్యే
 నూనం సమాశ్రయతి నూతన శర్కరాత్వం || 7 ||

వైరోచనేః సదసి వామన భూమికావాన్
 విక్రాంతి తాండవ రసేన విజృంభమాణః |
 చక్రే భవాన్ మకర కుండల కర్ణపాశః
 శ్యామైక మేఘ భరితామివ సప్త లోకీం || 8 ||

చిత్రం న తత్ త్రిషు మితాని పదేషు యత్ తే
 విశ్వాన్యమూని భువనాని విశంకటేషు |
 భక్త్యై సమం క్వచిదసౌ భవనైకదేశే
 మాతి స్మ మూర్తిరమితా తదిహోద్భుతం నః || 9 ||

భక్తప్రియ త్వయి తథా పరివర్ధమానే
 ముక్తా వితాన వితతిస్తవ పూర్వమాసీత్ |
 హారావళిః పరమథో రశనా కలాపః
 తారాగణస్తదను మౌక్తిక నూపుర శ్రీః || 10 ||

భిక్షోచితం ప్రకటయన్ ప్రథమాశ్రమం త్వం
 కృష్ణాజినం యవనికాం కృతవాన్ ప్రియాయాః |
 వ్యక్తాకృతేస్తవ సమీక్ష్య భుజాంతరే తాం
 త్వామేవ గోప నగరీశ జనా విదుస్తావం || 11 ||

సత్కుర్వతాం తవ పదం చతురాననత్వం
 పాదోదకం చ శిరసా వహతాం శివత్వం।
 ఏకత్ర విక్రమణ కర్మణి తద్ ద్వయం తే
 దేహాల్యధీశ యుగపత్ ప్రథితం పృథివ్యాం॥ 12 ॥

భక్తోపరోధసహ పాద సరోజతస్తే
 మందాకినీ విగళితా మకరంద ధారా।
 సద్యస్త్రవర్గం అపవర్గమపి క్షరంతీ
 పుణ్యా బభూవ పుర శాసన మౌళిమాలా॥ 13 ॥

విక్రాంతి కేతు పటికా పద వాహినీ తే
 న్యంచంతువైతి నతజీవిత శింశుమారం।
 ఔత్తానపాదిమమృతాంశుమశిత భానుం
 హేమాచలం పశుపతిం హిమవంతముర్వీం॥ 14 ॥

వేధః కమండలు జలైర్విహితార్చనం తే
 పాదాంబుజం ప్రతిదినం ప్రతిపద్యమానా।
 స్తోత్రప్రియ త్రిపథగాది సరిద్వరాణాం
 పణ్ణా బభూవ భువనే బహుమాన పాత్రం॥ 15 ॥

స్వచ్ఛంద విక్రమ సమున్నమితాదముష్మాత్
 స్రోతస్త్రయం యదభవత్ తవ పాద పద్మాత్।
 వేతాళ భూత సరసామపదిశ్య వాచం
 ప్రాయేణ తత్ ప్రసవ భూమిమవాప భూయః॥ 16 ॥

క్రీడాపరేణ భవతా విహితోపరోధాః
 ఆరాధకాననుపరోధముదంచయిష్యే।
 తామ్రేణ పాద నఖరేణ తదాఽండమధ్యే
 ఘంటాపథం కమపి నూనమవర్తయస్త్యం॥ 17 ॥

కామావిలేఽపి కరుణార్ణవ బిందురేకః
 క్షిప్తః స్వకేశి తరసా తవ దేహశీశః।
 తత్సంతతేరుభయథా వితతిం భజంత్యాః
 సంసార దావ దహనం శమయత్యశేషం॥ 18 ॥

నీడోదరాన్నిపతితస్య శుకార్భకస్య
 త్రాణేన నాథ విహరన్నివ సార్వభౌమః।
 ఆదాయ గోప నగరాధిపతే స్వయం మాం
 క్రీడా దయా వ్యతికరేణ కృతార్థయ త్వం॥ 19 ॥

లీలా శకుంతమివ మాం స్వపదోపలబ్ధ్యై
 వైవరం క్షిపన్ దురిత పంజరతో గుణస్థం।
 తత్తాదృశం కమపి గోప పురీ విహారిన్
 సంతోషముల్లశయ సాగర సంభవాయాః॥ 20 ॥

వాతూల కల్ప వృజిన ప్రభవైర్మదీయాం
 వైయాకులీం విషయ సింధు తరంగ భంగైః।
 దాసోపమర్ద సహ దుర్నిరసాం త్వదస్యైః
 అన్విక్ష్య గాఢమనుకంపితుమర్హసి త్వం॥ 21 ॥

ఏనస్వినీమితి సదా మయి జాయమానాం
 దేహశ్యధీశ దృషదోఽపి విలాపయంతీం।
 నాథే సమగ్ర శకనే త్వయి జాగరూకే
 కిం తే సహేత కరుణా కరుణామవస్థాం॥ 22 ॥

ఆత్మోన్నతిం పరనికర్షమపీహ వాంఛన్
 నిమ్నే విమోహజలధౌ నిపతామి భూయః।
 తన్మాముదంచయ తవోన్నతపాద దఘ్నం
 దేహశ్యధీశ గుణితేన దయాగుణేన॥ 23 ॥

అక్షీణ కల్మష రసోఽపి తవాన్యశంస్యాత్
 లక్ష్మీ సమక్షమపి విజ్ఞపయామ్యభీతః |
 భక్తోపమర్దరసిక స్వయమల్ప బుద్ధేః
 యన్మన్యసే మమ హితం తదుపాదదీధాః || 24 ||

మన్యే దయార్ద్ర హృదయేన మహా ధనం మే
 దత్తం త్వయేదమనపాయమకించనత్వం |
 యేన స్తనంధయమివ స్వహితానభిజ్ఞం
 న్యాసీకరోషి నిజ పాద సరోరుహే మాం || 25 ||

దుర్వార తీవ్ర దురిత ప్రతివావదూకైః
 ఔదార్యవద్భిరనఘ స్మిత దర్శనీయైః |
 దేహశ్యధీశ్వర దయా భరితైరపాంగైః
 వాచం వినాపి వదసీవ మయి ప్రసాదం || 26 ||

అయమనవమ సూక్తైరాదిభక్తైర్యథావత్
 విశదిత నిజ తత్త్వో విశ్వమవ్యాదభవ్యాత్ |
 రథ చరణ నిరూఢ వ్యంజనానాం జనానాం
 దురిత మథన లీలా దోహళీ దేహశీశః || 27 ||

ఇయమవితథ వర్ణా వర్ణనీయ స్వభావాత్
 విదిత నిగమ సీమ్నా వేంకటేశేన గీతా |
 భవ మరు భువి తృష్ణాలోభ పర్యాకులానాం
 దిశతు ఫలమభీష్టం దేహశీశ స్తు తిర్నః || 28 ||

|| ఇతి శ్రీదేహశీశస్తు తిః సమాప్తా ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||